

# पतंजलि और तकनीकी विवि में हुआ अनुबंध

माई सिटी रिपोर्टर

हरिद्वार। पतंजलि विश्वविद्यालय, हरिद्वार और वीर माधो सिंह भंडारी उत्तराखंड तकनीकी विश्वविद्यालय, देहरादून के बीच सोमवार को शैक्षणिक एवं अनुसंधान सहयोग को बढ़ावा देने के लिए समझौता ज्ञापन (एमओयू) पर हस्ताक्षर किए गए। पतंजलि विश्वविद्यालय के कुलपति आचार्य बालकृष्ण और तकनीकी विश्वविद्यालय के कुलपति प्रो. ओंकार सिंह ने समझौते पर हस्ताक्षर किए।

समझौते के तहत योग विज्ञान, आयुर्वेद,

**कृषि, अनुसंधान और नवाचार को मिलेगा बल, युवाओं के लिए रोजगार के अवसर बढ़ाने के प्रयास होंगे**

प्राकृतिक चिकित्सा, संबद्ध एवं अनुप्रयुक्त विज्ञान के अलावा अभियांत्रिकी एवं प्रौद्योगिकी के एकीकरण के माध्यम से कृषि सहित विभिन्न क्षेत्रों में संयुक्त प्रशिक्षण, अनुसंधान और विकास को बढ़ावा दिया जाएगा। विशेष रूप से, पतंजलि विश्वविद्यालय की ओर से कृषि क्षेत्र में किए गए अनुसंधान कार्यों को किसानों तक पहुंचाने के उद्देश्य से उत्तराखंड

तकनीकी विश्वविद्यालय से संबद्ध महाविद्यालय परिसरों में प्रशिक्षण कार्यक्रम भी संचालित किए जाएंगे।

इस समझौते के तहत अकादमिक, अनुसंधान और विकास गतिविधियों में सहयोग, कौशल विकास एवं व्यावसायिक प्रशिक्षण कार्यक्रमों का आयोजन व प्रौद्योगिकी नवाचार और उद्यमिता को बढ़ावा देने पर बल दिया जाएगा। इसके अतिरिक्त, सामाजिक और आर्थिक रूप से वंचित समुदायों के युवाओं के लिए रोजगार के अवसर बढ़ाने की दिशा में भी प्रयास किए जाएंगे।